

śrī-lalitāṣṭakam

rādhā-mukunda pada-sambhava-gharma-bindu-
nirmañchanopakaraṇī-kṛta deha-lakṣām
uttuṅga-sauhṛda-viśeṣa-vaśāt pragalbhām
devīm guṇaiḥ sulalitām lalitām namāmi ||1||

rākā-sudhā-kiraṇa-maṇḍala-kānti-daṇḍi
vaktra-śriyaṁ cakita-cārū camūru-netrām
rādhā-prasādhana-vidhāna-kalā-prasiddhām
devīm guṇaiḥ sulalitām lalitām namāmi ||2||

lāsyollasad-bhujaga-śatru-patatra-citra-
paṭṭāmśukābharaṇa-kañculikāñcitāṅgīm
gorocanā-ruci-vigarhaṇa gaurimāṇām
devīm guṇaiḥ sulalitām lalitām namāmi ||3||

dhūrte vrajendra-tanaye tanu suṣṭhu-vāmyam
mā dakṣiṇā bhāva kalaṅkini lāghavāya
rādhe giraṁ śṛṇu hitām iti śikṣayantīm
devīm guṇaiḥ sulalitām lalitām namāmi ||4||

rādhām abhi-vraja-pateḥ kṛtam ātmajena
kūṭam manāg api vilokya vilohitākṣim
vāg-bhaṅgibhis tam acireṇa vilajjyantīm
devīm guṇaiḥ sulalitām lalitām namāmi ||5||

vātsalya-vṛnda-vasatīm paśupāla-rājñyāḥ
sakhyānuśikṣaṇa-kalāsu guruṁ sakhīnām
rādhā-balāvaraja jīvita-nirviśeṣām
devīm guṇaiḥ sulalitām lalitām namāmi ||6||

yām kām api vraja-kule vṛṣabhānujāyāḥ
prekṣya sva-pakṣa-padavīm anuruddhyamānām
sadyas tad iṣṭa-ghatanena kṛtārthayantīm
devīm guṇaiḥ sulalitām lalitām namāmi ||7||

rādhā-vrajendra-suta-saṅgama-raṅga-caryām
varyām viniścitavatīm akhilotsavebhyāḥ
tām gokula-priya-sakhī-nikuramba-mukhyām
devīm guṇaiḥ sulalitām lalitām namāmi ||8||

nandan amūni lalitā-guṇa-lālitāni
padyāni yaḥ paṭhati nirmala-dṛṣṭir aṣṭau
prītyā vikarṣati janam nija-vṛnda-madhye
tam kīrtidā-pati-kulojjvala-kalpa-vallī ||9||